



सत्यमेव जयते

महाराष्ट्र लोकसेवा आयोग**MAHARASHTRA PUBLIC SERVICE COMMISSION**

मुख्य कार्यालय

बँक ऑफ इंडिया इमारत, ३ रा मजला, महात्मा गांधी मार्ग, हुतात्मा चौक, मुंबई ४००००१ [२२६७ ०२१० /१४८ /२४८, २२६०२२२२ फॅक्स : २२६७३९१५
Bank of India Bldg, 3rd floor, Mahatma Gandhi Road, Hutatma Chowk, Mumbai 400001 [2267 0210 /148 /248, 22602222 Fax : 22673915

माझगाव कार्यालय

विक्रिकर भवन, ९ वा मजला, रुम नंबर ९१५, सरदार बलवंतसिंग दोधी मार्ग, माझगाव, मुंबई ४००२०३ [२३७८९७०९/०४/०५/०६/०८ फॅक्स : २३७८१०६१
Vikrikar Bhavan, 9th floor, Room No.915, Sardar Balvantsing Dodhi Marg, Mazgaon, Mumbai 400203 [23789701/04/05/06/08 Fax : 23781061

ई-मेल sec.mpsc@maharashtra.gov.in, mpscpre@gmail.com वेबसाईट - www.mpsc.gov.in, https://mahampsc.mahaonline.gov.in

**पोलीस उपनिरीक्षक (मुख्य) परीक्षा २०१४****अधिसूचना क्रमांक : १४४२(२)/२०१४/ तीन**

जाहिरात क्रमांक - १०८/२०१४, दिनांक १ एप्रिल, २०१४ नुसार राज्य शासनाच्या सेवेतील पोलीस उपनिरीक्षक गट-ब (अराजपत्रित) संवर्गातील २६० पदांवरील नियुक्तीकरिता आयोगामार्फत दि. १८ मे, २०१४ रोजी घेण्यात आलेल्या पोलीस उपनिरीक्षक (पूर्व) परीक्षा - २०१४ च्या निकालाआधारे मुख्य परीक्षेसाठी अर्हताप्राप्त ठरलेल्या उमेदवारांची पोलीस उपनिरीक्षक (मुख्य) परीक्षा - २०१४ रविवार दिनांक २१ सप्टेंबर, २०१४ रोजी औरंगाबाद, मुंबई, नागपूर व पुणे या केंद्रावर घेण्यात येईल. पूर्व परीक्षेकरिता आयोगास अर्जाद्वारे सादर केलेल्या माहितीच्या आधारेच प्रस्तुत मुख्य परीक्षेसाठी अर्ज ऑनलाईन पध्दतीने भरणे आवश्यक आहे. जे उमेदवार अर्जामध्ये चुकीची माहिती सादर करतील त्यांना या व यापुढील सर्व निवडीसाठी अपात्र ठरविण्यात येईल.

२. उपलब्ध पदसंख्या :-

एकूण पदसंख्या	अराखीव	अ.जाती व त्यातील बौध्द धर्मांतरित	अनुसूचित जमाती	वि.जा. (अ)	भ.ज. (ब)	भ.ज. (क)	भ.ज. (ड)	इ.मा.व.
एकूण पदे २६०	सर्वसाधारण	८१	२०	१६	६	४	६	३३
	महिला *	३७	९	८	२	२	३	१६
	खेळाडू <input checked="" type="checkbox"/>	६	२	१	--	--	--	३
	एकूण	१२४	३१	२५	८	६	९	५२

२.१ उपरोक्त पदसंख्येत व आरक्षणामध्ये शासनाच्या संबंधित विभागाच्या सूचनेनुसार बदल होण्याची शक्यता आहे.

२.२ महिला व खेळाडूसाठी आरक्षित असलेली पदे त्या त्या संवर्गाच्या एकूण पदसंख्येपैकी आहेत.

२.३ वि.जा. (अ), भ.ज. (ब), भ.ज.(क) व भ.ज. (ड) वर्गावारीसाठी आरक्षित असलेली पदे आंतरपरिवर्तनीय असून आरक्षित पदासाठी संबंधित वर्गावारीतील योग्य व पात्र उमेदवार उपलब्ध न झाल्यास वि.जा. (अ), भ.ज.(ब), भ.ज.(क) व भ.ज.(ड) वर्गावारीपैकी उपलब्ध वर्गावारीच्या उमेदवाराचा विचार गुणवत्तेच्या आधारावर करण्यात येईल.

२.४ परीक्षेच्या कोणत्याही टप्प्यावर मागासवर्गीयांना देय असलेली वय / परीक्षा शुल्क तसेच इतर पात्रता विषयक अटी / निकषांसंदर्भात सवलत उमेदवारांने घेतली असल्यास अशा उमेदवारांची अमागास वर्गावारीच्या पदावर शिफारस करण्यात येणार नाही."

२.५ महिलांसाठी असलेले आरक्षण शासन निर्णय, महिला व बालविकास विभाग, क्रमांक ८२/२००१/म.से.आ.२०००/ प्र.क्र.४१५/ का-२, दिनांक २५ मे, २००१ आणि तद्नंतर शासनाने या संदर्भात वेळोवेळी निर्गमित केलेल्या आदेशानुसार राहिल.

२.६ प्रस्तुत भरतीकरिता "महाराष्ट्र शासकीय गट अ व गट ब (राजपत्रित व अराजपत्रित) पदांवर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली २०१०" लागू आहे.

२.७ खेळाडूंचे आरक्षण शासनाने या संदर्भात वेळोवेळी निर्गमित केलेल्या आदेशानुसार राहिल. खेळाडूसाठी आरक्षित पदाकरिता दावा करणाऱ्या उमेदवारांनी त्यांची पात्र खेळाडू असल्याबाबतची प्रमाणपत्रे मुलाखतीस आमंत्रित केल्यानंतर प्रस्तुत पदाच्या मुलाखतीपूर्वी क्रीडा संचालनालयाकडून प्रमाणित करून घ्यावीत.

३. सदर परीक्षा खालील तीन टप्प्यांत घेण्यात येईल.

(१) लेखी परीक्षा :- पेपर क्र.१. १०० गुण. व पेपर क्र.२. १०० गुण. एकूण २०० गुणांची वस्तुनिष्ठ बहुपर्यायी स्वरुपाची लेखी परीक्षा. (२) शारीरिक चाचणी १०० गुण.

(३) मुलाखत :- ४० गुण

४. पात्रता :-

४.१ शैक्षणिक अर्हता :-

४.१.१ मान्यताप्राप्त विद्यापीठाची पदवी किंवा महाराष्ट्र शासनाने पदवीच्या समतुल्य म्हणून मान्य केलेली अर्हता.

४.१.२ मराठी भाषेचे ज्ञान आवश्यक.

४.१.३ पोलीस उपनिरीक्षक (मुख्य) परीक्षा-२०१४ करिता अर्हताप्राप्त ठरणा-या उमेदवारांनी पोलीस उपनिरीक्षक (मुख्य) परीक्षा- २०१४ परीक्षेचा अर्ज स्वीकारण्याच्या अंतिम दिनांकापर्यंत पदवी परीक्षा उत्तीर्ण होणे आवश्यक राहिल.

४.१.४ अंतर्वासिता (INTERNSHIP) निर्धारित केली असेल अशी पदवी धारण करणा-या उमेदवारांनी अंतर्वासिता मुख्य परीक्षेचे अर्ज स्वीकारण्याच्या अंतिम दिनांकापर्यंत पूर्ण केली असेल तरच त्याला पदवीधर समजण्यात येईल.

४.२ शारीरिक पात्रता :-

४.२.१ पुरुषांसाठी :- उंची १६५ से.मी. (अनवाणी) व छाती किमान ७९ सें.मी. आणि फुगवून ८४ से.मी. (कमीत कमी विस्तार ५ से.मी.)

४.२.२ महिलांसाठी :- उंची १५७ सें.मी. (अनवाणी)

४.२.३ पुरुष व महिला उमेदवारांकरिता उंची तसेच फक्त पुरुष उमेदवारांच्या बाबतीत छातीची मोजमापे ही आवश्यक अट असल्यामुळे या मोजमापांची तपासणी त्यांच्या शारीरिक चाचणीपूर्वी घेण्यात येईल. विहित उंची व छाती विषयक मोजमापाच्या अटी पूर्ण करणाऱ्या उमेदवारांचीच शारीरिक चाचणी घेण्यात येईल.

कृ.मा.प.

४.३ वयोमर्यादा :- १ ऑगस्ट, २०१४ रोजी किमान १९ वर्षे असावे व २८ वर्षांपेक्षा जास्त नसावे.

४.४ उच्च वयोमर्यादा खालील बाबतीत शिथिलक्षम :-

४.४.१ महाराष्ट्र शासनाने मान्यता दिलेल्या मागासवर्गीय उमेदवारांकरिता ३ वर्षांपर्यंत.

४.४.२ पात्र खेळाडूंच्या बाबतीत ५ वर्षांपर्यंत.

४.४.३ माजी सैनिकांसाठी उच्च वयोमर्यादा शासकीय आदेशानुसार शिथिलक्षम राहिल.

४.४.४ आणीबाणी व अल्पसेवा राजादिष्ट अधिकारी यांचेसाठी कमाल वयोमर्यादा ५ वर्षांनी शिथिल केली जाईल.

५. शुल्क : ५.१ :- अमागास - रु. ५१५/- ५.२ :- मागासवर्गीय - रु. ३१५/- ५.३ :- माजी सैनिक - १५/-

६. पोलीस उपनिरीक्षक या पदावर निवड झालेल्या उमेदवारांची प्रशिक्षण कालावधित अथवा प्रशिक्षण संपल्यानंतर पुढील तीन वर्षात पोलीस उपनिरीक्षक या पदावरील नोकरीचा राजीनामा दिल्यास वा शासनास योग्य वाटेल अशा कारणांव्यतिरिक्त सदर पदावरून कार्यमुक्त करण्यास विनंती केल्यास अशा उमेदवारांकडून प्रशिक्षणावर झालेला सर्व खर्च आणि प्रशिक्षण कालावधीत अदा केलेल्या वेतन व भत्त्यासहित संबंधित उमेदवारांकडून वसूल करण्यात येईल, अशा प्रकारचे बंधपत्र (बाँड / हमीपत्र) संबंधित उमेदवारांकडून घेण्यात येईल.

७. अर्ज करण्याची पद्धत :-

७.१ प्रस्तुत परीक्षेसाठी अर्ज फक्त ऑनलाईन पद्धतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.

७.२ पात्र उमेदवाराला वेब-बेस्ड (Web-based) ऑनलाईन अर्ज <https://mahampsc.mahaonline.gov.in> वेबसाईटद्वारे दिनांक १२ ऑगस्ट, २०१४ ते दिनांक २७ ऑगस्ट, २०१४ या कालावधीतच सादर करणे आवश्यक राहिल.

७.३ ऑनलाईन पद्धतीने अर्ज सादर करण्याच्या सविस्तर सूचना आयोगाच्या <https://mahampsc.mahaonline.gov.in> या संकेतस्थळावर उपलब्ध आहेत.

७.४ विहित पद्धतीने आयोगास अर्ज सादर केल्यानंतर विहित मुदतीत परीक्षा शुल्क भरल्याशिवाय अर्ज विचारात घेतला जाणार नाही.

७.५ आयोगाने निश्चित केलेले परीक्षा शुल्क खालील पद्धतीने भरता येईल.

(१) भारतीय स्टेट बँकेमध्ये चलनाद्वारे (२) नेटबँकिंग (३) डेबिट कार्ड (४) क्रेडिट कार्ड (५) संग्राम केंद्र/सीएससी (नागरिक सेवा केंद्र)

७.६ <https://mahampsc.mahaonline.gov.in> या वेबसाईटवर, संग्राम केंद्र (ग्रामपंचायत) आणि सीएससीची सूची उपलब्ध आहे.

७.७ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा :-

(१) शुल्क भरण्याकरिता मुख्य पृष्ठाच्या डाव्या भागावरील “ माझे खाते ” या लिंक वर क्लिक करावे.

(२) “माझे खाते ” या लिंक वर क्लिक केल्यानंतर उमेदवाराने अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. ज्या पदासमोर ‘ Unpaid ’ असे लिहिलेले असेल, त्या ठिकाणी “ ‘Pay Now’ ” अशी लिंक उपलब्ध असेल.

(३) “Pay Now” या लिंक वर क्लिक केल्यानंतर ३ पर्याय उपलब्ध होतील. १. ऑनलाईन पेमेंट २. नागरी सुविधा केंद्र ३. चलनाद्वारे

(४) उमेदवार क्रेडिट कार्ड, डेबिट कार्ड अथवा नेटबँकिंगच्या सहाय्याने ऑनलाईन पेमेंट करू शकतील.

(५) नागरी सुविधा केंद्र हा पर्याय निवडल्यास, उपलब्ध होणा-या पावतीची प्रत घेऊन नागरी सुविधा केंद्र अथवा संग्राम केंद्रात जाऊन शुल्काचा भरणा केला जाऊ शकतो. उपरोक्त कार्यवाही अर्ज सादर करण्याच्या अंतिम दिनांकापूर्वी पूर्ण करणे आवश्यक राहिल.

(६) उमेदवाराने चलनाद्वारे हा पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.

(७) भारतीय स्टेट बँकेमध्ये चलनाद्वारे शुल्क भरण्याचा पर्याय निवडलेल्या उमेदवाराने अर्ज सादर केल्याच्या दोन तासानंतर अथवा शेवटच्या दिवशी अर्ज सादर करणा-या उमेदवारांनी त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.

(८) परीक्षा शुल्काचा भरणा केल्यानंतर - उमेदवाराला परीक्षा केंद्राची निवड करणे आवश्यक आहे. त्याकरिता माझे खाते मधील आवश्यक पदाची निवड करावी. त्यानंतर केंद्र निवडा या पर्यायावर क्लिक करावे. सदर पर्यायांतर्गत निवडलेल्या केंद्राची क्षमता दर्शविली जाईल. जर केंद्राच्या क्षमतेइतक्या उमेदवारांचे अर्ज तत्पूर्वी प्राप्त झाले असतील, तर सदर केंद्र उपलब्ध नसून, दुसरे केंद्र निवडावे, असा संदेश प्राप्त होईल. केंद्राची निवड केल्यानंतर सेव्ह बटनावर क्लिक केल्यास केंद्र निवडीची व अर्ज भरण्याची प्रक्रिया पूर्ण होईल.

(९) भारतीय स्टेट बँकेमध्ये चलनाद्वारे शुल्काचा भरणा करतील, असे उमेदवार शुल्क भरल्याच्या दिनांकाच्या दुस-या दिवशी केंद्र निवडीची प्रक्रिया करू शकतील. जर हा दुसरा दिवस कार्यालयीन सुट्टी अथवा रविवारचा असेल तर उमेदवार सदर कार्यावाही त्यानंतर लगेच येणा-या पुढील कार्यालयीन कामकाजाच्या दिवशी करू शकतील.

७.८ प्रस्तुत परीक्षेपूर्वी ७ दिवस अगोदर उमेदवारास प्रवेशप्रमाणपत्र त्याच्या प्रोफाइलद्वारे उपलब्ध करून देण्यात येईल. त्याची प्रत उमेदवाराने परीक्षेपूर्वी डाऊनलोड करून घेणे व परीक्षेच्या वेळी सादर करणे आवश्यक आहे.

८. परीक्षेच्या वेळी उमेदवाराने प्रवेशप्रमाणपत्र आणणे सक्तीचे आहे. त्याशिवाय, परीक्षेस प्रवेश दिला जाणार नाही.

९. प्रस्तुत अधिसूचनेमध्ये परीक्षेसंदर्भातील संक्षिप्त तपशिल दिलेला आहे. मुख्य परीक्षेच्या प्रवेशासाठी अर्ज करण्याची पद्धत आवश्यक अर्हता, आरक्षण, वयोमर्यादा, शुल्क, निवडीची सर्वसाधारण प्रक्रिया, परीक्षा योजना, अभ्यासक्रम इत्यादीबाबतच्या सविस्तर तपशिलासाठी आयोगाच्या www.mpsc.gov.in या वेबसाईटवरील स्पर्धा परीक्षेअंतर्गत उमेदवारांना सर्वसाधारण सूचना तसेच परीक्षा विभागातील पोलीस उपनिरीक्षक परीक्षामध्ये उपलब्ध करून देण्यात आलेल्या माहितीचे कृपया अवलोकन करावे. आयोगाच्या वेबसाईटवर प्रसिध्द करण्यात आलेली पोलीस उपनिरीक्षक परीक्षेबाबतची माहिती तसेच अधिसूचना अधिकृत समजण्यात येईल.

१०. विहित पद्धतीने अर्ज सादर करून शुल्क भरण्याची तसेच स्टेट बँकेमध्ये परीक्षा शुल्क भरण्याकरिता चलनाची प्रत घेण्याची कार्यवाही दिनांक २७ ऑगस्ट, २०१४ रोजी २३.५९ वाजेपर्यंत पूर्ण करणे आवश्यक आहे. त्यानंतर सदर वेबलिक बंद होईल.

११. चलनाद्वारे परीक्षाशुल्क भरावयाचे झाल्यास भारतीय स्टेट बँकेमध्ये दिनांक २८ ऑगस्ट, २०१४ पर्यंत बँकेच्या कार्यालयीन वेळेत भरणे बंधनकारक आहे. विहित दिनांकानंतर परीक्षा शुल्क भरल्यास वैध मानले जाणार नाही, तसेच परीक्षा शुल्काचा परतावाही केला जाणार नाही.

१२. पोलीस उपनिरीक्षक (मुख्य) परीक्षेचा अभ्यासक्रम आयोगाच्या www.mpsc.gov.in या वेबसाईटवर उपलब्ध आहे.

मुंबई

दिनांक : १२ ऑगस्ट, २०१४

श्री.शं. पाठक

उपसचिव, महाराष्ट्र लोकसेवा आयोग

(१) आयोगाच्या कार्यालयात, परीक्षा कक्षात, परीक्षा केंद्राच्या परिसरात, तसेच, शारीरिक चाचणी व मुलाखतीच्या वेळी मोबाईल फोन, अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे. (२) प्रमाणपत्र तपासण्याच्यावेळी सर्व आवश्यक मूळ प्रमाणपत्रे सादर न केल्यास सदर परीक्षेची उमेदवारी नाकारली जाईल.